

14-04-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఒక్కొక్కరి నాడి చూచి, మొదట వారికి అల్ఫ్ (భగవంతుని) పై నిశ్చయము కలిగించండి తర్వాత ముందుకెళ్ళండి. భగవంతుని పై నిశ్చయము కలిగించకుండా జ్ఞానమిచ్చట సమయాన్ని వ్యర్థము చేసినట్లవుతుంది.”

ప్రశ్న:- ఏ ముఖ్య పురుషార్థము స్కాలర్‌షిప్ (ఉచితవేతనము/Scholarship) తీసుకొనుటకు అభికారులుగా చేస్తుంది ?

సమా:- అంతర్ముఖత. మీరు చాలా అంతర్ముఖులుగా ఉండాలి. తండ్రి ఏమో కష్టాణకారి. కష్టాణము కొరతే సలహానిస్తారు. అంతర్ముఖులుగా ఉండు యోగి పిల్లలు, ఎప్పుడూ దేహాభిమానములోకి వచ్చి అలగరు, కొట్లాడరు. వారి నడవడికలు చాలా రాయల్ (శ్రేష్ఠము)గా, గౌరవయుక్తముగా ఉంటాయి. చాలా తక్కువగా మాట్లాడతారు. యజ్ఞ సేవలో అభిరుచి (ఆసక్తి) కలిగి ఉంటారు. వారు జ్ఞాన మాటలు పదే - పదే చర్చించరు, స్మృతిలో ఉండి సేవ చేస్తారు.

ఓంశాంతి. ప్రదర్శని సేవ గురించి వచ్చిన సమాచారాలను పరిశీలిస్తే, ముఖ్య విషయమైన తండ్రి పరిచయమునిచ్చి తండ్రి పై సంపూర్ణ నిశ్చయము కలిగించనందున మిగిలిన విషయాలన్నీ తెలిపినా అవి ఎవరి బుద్ధిలోనైనా కూర్చోబెట్టుట కష్టము, భలే వారు బాగుంది, బాగుంది అంటారు కాని వారికి తండ్రి పరిచయము లేదు. మొదట తండ్రి పరిచయముండాలి. తండ్రి మహావాక్యము- “నన్ను స్మృతి చేయండి, పతితపావనుడను నేనే, నన్ను స్మృతి చేయుట వలన మీరు పతితుల నుండి పావనమైపోతారు”- ఇదే ముఖ్యమైన విషయము. భగవంతుడు ఒక్కరే, వారే పతితపావనులు. వారు జ్ఞానసాగరులు, సుఖసాగరులు. వారే అత్యంత ఉన్నతులు. ఈ నిశ్చయము కలిగినపుడే, భక్తిమార్గములోని వేదశాస్త్రాలు లేక గీతా భాగవతములన్నీ ఖండింపబడతాయి. భగవంతుడు స్వయంగా చెప్పున్నారు - వీటిని నేను వినిపించలేదు. నా జ్ఞానము శాస్త్రాలలో లేదు. అదంతా భక్తిమార్గములోని జ్ఞానము, నేను జ్ఞానమునిచ్చి, సద్గతినిచ్చి వెళ్లిపోతాను. తర్వాత ఈ జ్ఞానము ప్రాయః లోపమైపోతుంది. జ్ఞాన ప్రాల్భము పూర్తి అయిన తర్వాత మరలా భక్తిమార్గము ప్రారంభమవుతుంది. తండ్రి పై నిశ్చయము కలుగుతే, భగవానువాచ - ఇవన్నీ భక్తిమార్గములోని శాస్త్రాలని వారికి తెలిపించండి. జ్ఞానము అర్థ సమయము, భక్తి అర్థ సమయము నడుస్తుంది. భగవంతుడు వచ్చినపుడు తన పరిచయమును తానే ఇస్తారు - కల్పము 5 వేల సంవత్సరములది. నేను బ్రహ్మ నోటి ద్వారా తెలియజేస్తున్నాను. కనుక భగవంతుడు ఎవరు ? అను ఈ ముఖ్యమైన విషయాన్ని బుద్ధిలో కూర్చోబెట్టాలి. ఈ విషయము బుద్ధిలో కూర్చోనంత వరకు ఇతర విషయములేవి తెలిపినా వారిపై ఏ ప్రభావమూ ఉండదు. శ్రమ (పురుషార్థము) అంతా ఈ విషయము పైననే ఆధారపడి ఉంది. తండ్రి శ్మశానము (సమాధుల) నుండి జాగృతులుగా చేసేందుకే వస్తారు. శాస్త్రాలు మొదలైనవి చదువుట వలన జాగృతులు కారు (సమాధి నుండి బయటకు రారు). పరమాత్మ జ్యోతి స్వరూపులు. కనుక వారి పిల్లలు కూడా జ్యోతిస్వరూపులే. కానీ పిల్లలైన మీ ఆత్మలు పతితమయ్యాయి. అందువలన జ్యోతి ఆరిపోయింది. తమోప్రధానులైపోయారు. మొట్టమొదట తండ్రి పరిచయము తెలుపనందున మీరు చేసే శ్రమ, మీరు వ్రాయించే అభిప్రాయాలు మొదలైనవాటి వలన ఏ ఉపయోగము ఉండదు. అందుకే సేవ జరగడం లేదు.

నిశ్చయముంటే, బ్రహ్మ ద్వారా జ్ఞానమిస్తున్నారని అర్థము చేసుకుంటారు. మనుష్యులు బ్రహ్మను చూచి చాలా తికమకపడతారు ఎందుకనగా తండ్రి పరిచయము లేదు. భక్తిమార్గము గడచిపోయిందని ఇప్పుడు మీరు తెలుసుకున్నారు. కలియుగములో భక్తిమార్గముంది. ఇప్పుడు సంగమయుగములో ఉండేది జ్ఞానమార్గము. మనము సంగమయుగములో ఉన్నాము, రాజయోగము నేర్చుకుంటున్నాము. నూతన ప్రపంచము కొరకు ధైర్యగుణాలు ధారణ చేస్తాము. ఎవరు సంగమయుగములో లేరో, వారు రోజురోజుకు తమోప్రధానమవుతూ పోతారు. అటువైపు తమోప్రధానత వృద్ధి చెందుతూ పోతుంది. ఈ వైపు మీ సంగమయుగము పూర్తి అవుతూ పోతుంది. ఇవి అర్థము చేసుకునే విషయాలు కదా. తెలిపించేవారు కూడా నంబరువారుగా ఉన్నారు. బాబా ప్రతి రోజు పురుషార్థము చేయిస్తారు “నిశ్చయ బుద్ధి విజయంతి”. పిల్లలలో జ్ఞానము ఎక్కువగా మాట్లాడి (పెద్ద జ్ఞానీల వలె వల్లెవేస్తుంటారు), విసిగించే అలవాటున్నది, తండ్రిని స్మృతి చేయరు. స్మృతి చేయుట చాలా కష్టము. తండ్రిని స్మృతి చేయుట వదిలి, తమ మాటలే ఎక్కువగా వినిపిస్తూ ఉంటారు. తండ్రిపై నిశ్చయము కలిగించకుండా ఇతర చిత్రాల వైపు అసలు తీసుకొనే పోరాడు. నిశ్చయము లేకుంటే ఏ మాత్రము అర్థము చేసుకోరు. అల్బ్(భగవంతుని) పైననే నిశ్చయము లేకుంటే మిగిలిన బే, తే, మే (రెండు, మూడు, నాలుగు) చిత్రాల పైకి వెళ్లుట సమయమును వృధా చేయుట. ఎవరి నాడి ఎట్లుందో తెలుసుకోరు. ప్రారంభోత్సవము (ఓపెనింగ్) చేయువారికి కూడా మొదట తండ్రి పరిచయమునివ్వాలి. వీరు అత్యంత ఉన్నతమైన తండ్రి జ్ఞానసాగరులు. తండ్రి ఈ జ్ఞానమును ఇప్పుడు మాత్రమే ఇస్తారు. సత్యయుగములో ఈ జ్ఞానము అవసరముండదు. తర్వాత మరలా భక్తి ప్రారంభమవుతుంది. తండ్రి చెప్తున్నారు - దుర్గతి అనగా నన్ను నిందించే సమయము పూర్తి అయినపుడు నేను వస్తాను. అర్ధకల్పము వారు నిందించాల్సిందే. ఎవరిని పూజిస్తారో, వారి కర్తవ్యమేదో తెలుసుకోకుండా పూజిస్తారు. పిల్లలైన మీరు కూర్చొని అర్థము చేయిస్తారు. కాని స్వయానికి తండ్రితో యోగము లేకుంటే, ఇతరులకు ఏమి చేయించగలరు? శివబాబా ఎంత చెప్పినా పిల్లలు యోగమే చేయకుంటే వికర్మలు కూడా వినాశనము కావు, ధారణ కూడా జరగదు. ముఖ్యమైన విషయము - “ఒక్క తండ్రిని స్మృతి చేయుట”.

ఏ పిల్లలైతే జ్ఞానయుక్త ఆత్మలతో పాటు యోగులుగా కారో వారిలో దేహాభిమాన అంశము తప్పక ఉంటుంది. యోగము లేకుండా తెలియజేయుట, ఎందుకూ పనికిరాదు. ఏ ఉపయోగము లేదు. దేహాభిమానములోకి వచ్చి ఎవరో ఒకరిని విసిగిస్తూ ఉంటారు. పిల్లలు చక్కగా ఉపన్యసించగలుగుతే మేము జ్ఞానిఆత్మలమని భావిస్తారు. తండ్రి చెప్తున్నారు - “జ్ఞానీ ఆత్మలే కాని యోగము తక్కువగా ఉంది, యోగము చేయుటకు చాలా తక్కువగా పురుషార్థము చేస్తున్నారు.” తండ్రి చార్టు పెట్టమని ఎంతగానో తెలియజేస్తున్నారు. ముఖ్యమైనది యోగమే. జ్ఞానమును తెలిపే ఆసక్తి పిల్లలలో చాలా ఉంది కాని యోగము లేదు. యోగము చేయకుంటే వికర్మలు వినాశనము కావు. తర్వాత ఏ పదవిని పొందుకుంటారు? యోగములో చాలా మంది పిల్లలు ఫెయిల్ అవుతున్నారు. మేము వంద శాతము యోగములో ఉన్నామని భావిస్తారు. కాని రెండు శాతము మాత్రమే ఉందని బాబా చెప్తున్నారు. ఈ బాబా స్వయముగా చెప్తున్నారు - భోజనము చేయు సమయములో ప్రారంభములో స్మృతిలో ఉంటాను, తర్వాత మరచిపోతాను. స్నానము చేయునపుడు కూడా బాబాను స్మృతి చేస్తాను. భలే నేను వారి కుమారుడనే, అయినా స్మృతి

చేయుట మరచిపోతాను. ఈ బ్రహ్మ నంబరువనీలో వచ్చేవారని భావిస్తారు. జ్ఞానయోగాలు చాలా బాగుంటాయని అనుకుంటారు. అయినా యోగములో చాలా శ్రమ ఉందని బాబా చెప్తున్నారు. ప్రయత్నించి చూడండి తర్వాత అనుభవాన్ని వినిపించండి. టైలరు దుస్తులు కుడుతున్నారనుకోండి, బాబా స్పృతిలో ఉన్నానా? అని చెక్ చేసుకోవాలి, పరిశీలించుకోవాలి. చాలా మధురమైన ప్రియుడు . వారిని ఎంతగా స్పృతి చేస్తారో అంత మన వికర్మలు వినాశనమవుతాయి, మనము సతోప్రధానమైపోతాము. నేను ఎంత సమయము స్పృతి చేస్తున్నాను ? అని స్వయాన్ని చూచుకోవాలి. బాబాకు ఫలితమును తెలపాలి. స్పృతిలో ఉంటేనే కళ్యాణము జరుగుతుంది అంతేగాని ఎక్కువ సేపు ఎక్కువగా జ్ఞానము తెలుపుతే కళ్యాణము జరగదు. ఏమియూ అర్థము చేసుకోరు. అల్ట్ (భగవంతుడు) లేకుండా పని ఎలా జరుగుతుంది ? ఒక అల్ట్ ను గురించే తెలియకుంటే , మిగిలినదంతా శూన్యమైపోతుంది (బిందువై పోతుంది). అల్ట్ జతలో (ప్రక్కన)నున్న పెట్టినందున లాభముంటుంది. యోగము లేకుండా రోజంతా సమయమును వ్యర్థము చేస్తూ ఉంటారు. “ఇలాంటివారు ఏ పదవి పొందుకుంటారు ? ” అని తండ్రికి జాలి కలుగుతుంది. అదృష్టంలో లేకుంటే తండ్రి మాత్రము ఏమి చేస్తారు? తండ్రి ఏమో పదే-పదే తెలియజేస్తున్నారు-దైవీగుణాలు కూడా చక్కగా ధారణ చేయండి, తండ్రి స్పృతిలో ఉండండి. స్పృతి చాలా అవసరము. స్పృతి పై ప్రేమ ఉన్నప్పుడే, శ్రీమతమును అనుసరించగలరు. ప్రజలు అనేకమంది తయారవ్వాలి. మీరు ఈ లక్ష్మీనారాయణులుగా అగుటకే ఇక్కడకు వచ్చారు. ఇందులోనే శ్రమ ఉంది. భలే స్వర్గములోకి వస్తారు. కాని శిక్షలు అనుభవించి చివర్లో వచ్చి చిన్న పదవి పొందుకుంటారు. పిల్లలందరి గురించి బాబాకు తెలుసు కదా. యోగములో కచ్చాగా ఉండు పిల్లలు దేహాభిమానములోకి వచ్చి అలుగుతూ, కొట్లాడుతూ ఉంటారు. ఎవరు పక్కా యోగులుగా ఉంటారో వారి నడవడికలు చాలా శ్రేష్ఠముగా, గౌరవప్రదముగా ఉంటాయి, చాలా తక్కువగా మాట్లాడుతారు, యజ్ఞ సర్వీసులో కూడా అభిరుచిని కలిగి ఉంటారు. యజ్ఞ సేవలో తమ సర్వస్వము అర్పిస్తారు. ఎముకలు అరిగిపోయినా లెక్కపెట్టరు. ఇటువంటి వారు కూడా కొంతమంది ఉన్నారు. కాని బాబా చెప్తున్నారు - స్పృతిలో ఎక్కువగా ఉంటే తండ్రి పై ప్రేమ ఉంటుంది, ఖుషీగా ఉంటారు.

తండ్రి చెప్తున్నారు - నేను భారతఖండములోనే వస్తాను. నేను వచ్చి భారతదేశమునే శ్రేష్ఠముగా తయారు చేస్తాను. సత్యయుగములో మీరు విశ్వానికి యజమానులుగా ఉండేవారు, సద్గతిలో ఉండేవారు, తర్వాత మీకు దుర్గతిని కలిగించిందెవరు? (రావణుడు) ఎప్పుడు ప్రారంభమయింది ? (ద్వాపరము నుండి) ఒక సెకండులో అర్ధకల్పానికి సద్గతి పొందుతారు. 21 జన్మల వారసత్వమును పొందుతారు. కనుక ఎవరైనా మంచి గొప్ప వ్యక్తులు వస్తే మొట్టమొదట వారికి తండ్రి పరిచయమునివ్వండి. తండ్రి చెప్తున్నారు - పిల్లలూ, ఈ జ్ఞానము ద్వారానే మీకు సద్గతి కలుగుతుంది. ఈ త్రామా సెకండు సెకండు నెమ్మదిగా నడుస్తూ ఉందని పిల్లలైన మీకు తెలుసు. ఇది బుద్ధిలో జ్ఞాపకమున్నా మీరు మంచి స్థిరముగా ఉంటారు, ఇచ్చట కూర్చొని ఉన్నా ఈ సృష్టిచక్రము పేను వలె తిరుగుతూ ఉంటుందని మీ బుద్ధిలో ఉండాలి. సెకండు-సెకండు టిక్-టిక్ అని జరుగుతూ ఉంటుంది. త్రామానుసారమే పాత్ర అంతా నడుస్తూ ఉంది. ఒక సెకండు గతిస్తే అది సమాప్తమైపోతుంది. పాత్ర నడుస్తూ పోతుంది. చాలా మెల్లగా తిరుగుతూ ఉంటుంది. ఇది అనంతమైన త్రామా. వృద్ధులు మొదలైనవారి బుద్ధిలో ఈ విషయాలు కూర్చోవు. జ్ఞానము కూడా కూర్చోదు. యోగము

కూడా ఉండదు. అయినా వారు కూడా పిల్లలే కదా. సేవ చేసేవారికి ఉన్నత పదవి లభిస్తుంది. మిగిలినవారికి చిన్న పదవి లభిస్తుంది. దీని పై పక్కా గమనముంచాలి. ఇది బేహద్(అనంతమైన) డ్రామా. చక్రము తిరుగుతూ ఉంటుంది. గ్రామఫోను లికార్డు తిరుగుతూ ఉన్నట్లు తిరుగుతూ ఉంటుంది. మన ఆత్మలో కూడా ఇలాంటి లికార్డు నింపబడి ఉంది. చాలా చిన్న ఆత్మలో ఇంత పెద్ద పాత్ర నిండి ఉంది. దీనిని ప్రాకృతికము అని అంటారు. కంటికి కనిపించదు (ఆత్మను కంటితో చూడలేము). ఇది అర్థము చేసుకునే విషయము. మంద బుద్ధిగలవారు అర్థము చేసుకోలేరు. నేను ఇతని ద్వారా చెప్తూ ఉంటాను, సమయము గడుస్తూ పోతుంది. మరలా 5వేల సంవత్సరముల తర్వాత ఇదే లిపిలో అవుతుంది. ఇటువంటి జ్ఞానము ఇతరులేవ్వరి వద్దా లేదు. ఎవరు మహారథులుగా ఉంటారో, వారు క్షణ - క్షణము ఈ విషయాల పై గమనముంచి తెలియజేస్తూ ఉంటారు. కనుక బాబా చెప్తున్నారు - మొట్టమొదట తండ్రి స్మృతిలో ఉండుటకు కొంగు ముడి వేసుకోండి. నన్ను స్మృతి చేయండి అని తండ్రి చెప్తున్నారు. ఆత్మ ఇప్పుడు ఇంటికి వెళ్లాలి (అడ్ ఫర్ జానా హై). దేహ సంబంధములన్నీ వదిలేయండి. సాధ్యమైనంత ఎక్కువగా తండ్రిని స్మృతి చేస్తూ ఉండండి. ఇది గుప్త పురుషార్థము. బాబా సలహా ఇస్తున్నారు - పరిచయము కూడా బాబాదే ఇవ్వండి. స్మృతి తక్కువగా చేస్తే పరిచయము కూడా తక్కువగా ఇస్తారు. మొదట బాబా పరిచయము బుద్ధిలో కూర్చోవాలి. పరిచయమిచ్చిన తర్వాత “వారు మా తండ్రి” అని వ్రాయమని చెప్పండి. దేహ సహితముగా అన్నీ వదిలి ఒక్క తండ్రిని మాత్రమే స్మృతి చేయాలి. స్మృతి ద్వారానే మీరు తమోప్రధానము నుండి సత్యోప్రధానముగా అవుతారు. ముక్తిధామము, జీవన్ముక్తిధామములలో దుఃఖము, బాధలు ఉండనే ఉండవు. రోజు రోజుకు మంచి - మంచి మాటలు తెలుపబడతాయి. పరస్పరములో కూడా ఈ విషయాలే మాట్లాడండి. అర్హులుగా కూడా కావాలనుకుంటున్నారు కదా. బ్రాహ్మణులై, తండ్రి ఇచ్చిన ఆత్మిక సేవ చేయకుంటే ఉపయోగమేముంది ? చదువును మంచి లీతిగా ధారణ చేయాలి కదా. ఒక అక్షరము కూడా ధారణ కాని వారు చాలా మంది ఉన్నారని బాబాకు తెలుసు. తండ్రిని యథార్థ పద్ధతిలో స్మృతి చేయరు. రాజా-రాణుల పదవిని పొందుటలో చాలా శ్రమ ఉంది. ఎవరు శ్రమ చేస్తారో వారే ఉన్నత పదవిని పొందుతారు. శ్రమ చేస్తేనే రాజ్యములోకి వెళ్తారు. నంబరువన్ గా అయ్యే వారికే స్కాలర్ షిప్ లభిస్తుంది. ఈ లక్షీనారాయణులు స్కాలర్ షిప్ ను తీసుకున్నవారు. తర్వాత నంబరువారుగా ఉన్నారు. ఇది చాలా పెద్ద పరీక్ష కదా. ఎవరు స్కాలర్ షిప్ తీసుకున్నారో వారి మాటే కదా తయారైనది. మొదట 8 రత్నాలు కదా. 8 తర్వాత 100. ఆ తర్వాత 16000. కనుక మాలలో కూర్చుంటుంటున్న ఇంత పురుషార్థము చేయాలి. అంతర్ముఖులుగా ఉండు పురుషార్థము చేయుట వలన స్కాలర్ షిప్ తీసుకొనుటకు అధికారులుగా అవుతారు. మీరు చాలా అంతర్ముఖులుగా ఉండాలి. తండ్రి ఏమో కళ్యాణకారులు. కనుక వారు కళ్యాణము కొరకే సలహానిస్తారు. మొత్తము ప్రపంచమంతటికీ కళ్యాణము జరగాలి. కాని నంబరువారుగా ఉన్నారు. మీరిచ్చుటకు తండ్రి వద్దకు చదువుకొనుటకు వచ్చారు. మీలో కూడా చదువు పై గమనముంచే మంచి విద్యార్థులున్నారు. కొంతమంది గమనమే ఉంచరు. అదృష్టములో ఏముంటే అది లభిస్తుందని అనుకునేవారు కూడా చాలా మంది ఉన్నారు. వారికి లక్షమే ఉండదు. కనుక పిల్లలు స్మృతి చార్టునుంచాలి. మనమిప్పుడు వాపసు ఇంటికి వెళ్లాలి. జ్ఞానమిక్కడే వదిలి వెళ్లిపోతారు. జ్ఞానపాత్ర పూర్తయిపోతుంది. ఆత్మ ఎంతో చిన్నది. కాని

అందులో ఎంత పెద్ద పాత్ర ఉంది? అద్భుతము కదా. ఇదంతా అవినాశి డ్రామా. మీరు అంతర్ముఖులై ఇలా మీతో మీరు మాట్లాడుకుంటూ ఉంటే మీకు చాలా సంతోషము కలుగుతుంది ఎందుకనగా తండ్రి వచ్చి ఈ మాటలు వినిపిస్తున్నారు. ఆత్మ ఎప్పుడూ నశించదు. డ్రామాలో ఒక్కొక్క మనిషికి, ఒక్కొక్క వస్తువుకు పాత్ర రచింపబడి ఉంది. దీనిని బేఅంత్ (అంత్యము లేనిది) అని కూడా అనరు. అంతమేమో ఉంది అయితే ఇది అనాది. ఎన్ని వస్తువులున్నాయి! దీనిని ప్రాకృతికము(న్యాచురల్) అనాలి. ఈశ్వరుని ప్రకృతి అని కూడా అనరాదు. నాకు కూడా ఇందులో పాత్ర ఉందని వారు చెప్పున్నారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్య సారము:-

1. యోగములో చాలా శ్రమ ఉంది. కర్మ చేయునపుడు ఎంత సమయము తండ్రి స్మృతి ఉంటుందో ప్రయత్నించి చూడండి. స్మృతిలో ఉండుట వలననే కళ్యాణముంది. మధురమైన ప్రియతమున్ని చాలా ప్రీతిగా స్మృతి చేయాలి. స్మృతి చార్వనుంచాలి.
2. సూక్ష్మ బుద్ధితో ఈ డ్రామా రహస్యాన్ని అర్థము చేసుకోవాలి. ఇది చాలా చాలా కళ్యాణకారి డ్రామా. మనము ఏమి మాట్లాడుచున్నామో లేక చేస్తున్నామో అది మరలా 5వేల సంవత్సరముల తర్వాత రిపీట్ అవుతుంది. దీనిని యథార్థముగా అర్థము చేసుకొని సంతోషంగా ఉండాలి.

వరదానము:- “శుద్ధి చేయు విధానం ద్వారా కోటను గట్టి చేయు సదా విజయీ నిర్విఘ్న భవ”

ఈ కోటలోని ప్రతి ఆత్మ విజయులుగా నిర్విఘ్నముగా అవ్వాలి. అందుకై విశేష సమయంలో నలువైపులా ఒకేసారి యోగ కార్మకమాలు పెట్టండి. తర్వాత ఎవ్వరూ ఈ తీగను తెంచలేరు. ఎందుకనగా ఎంతగా సేవను వృద్ధి చేస్తూ పోతారో అంతగా మాయ కూడా తన వారిగా చేసుకొనుటకు ప్రయత్నిస్తుంది. అందువలన ఏదైనా పని ప్రారంభించుటకు ముందు ఎలాగైతే శుద్ధపరచు విధానాలను అనుసరిస్తారో అలా సంగరిత రూపంలో సర్వశ్రేష్ఠ ఆత్మలైన మీరంతా ఒకే శ్రేష్ఠ సంకల్పము చేయాలి - “మేము విజయీ ఆత్మలం”. ఇదే శుద్ధి చేయు విధానము. దీని ద్వారా కోట గట్టి పడుతుంది.

స్లోగన్:- “యుక్తియుక్త సేవ లేక యథార్థ సేవకు ప్రత్యక్ష ఫలము - సంతోషము”